

3 ta' Gunju, 1946.

Imhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. F. Gaetano, LL.D.

L-Onor. Dr. L. A. Camilleri, LL.D.

Caterina Gerada versus Avukat Dr. Antonio Caruana

**Retratt — Vicinanza — Servitù — Tloqa — Sqaq —
Art. 582 u 1412 tal-Kodiċi Civili.**

Fond li għandu twisqi li jagħtu għal fuq sqaq għandu servitù fuq dak l-isqaq, u din is-servitù teżisti anki jekk l-isqaq ikun komuni bejn diversi sidien; għax il-fatt tas-servitù mhux inkompatibbli ma' listat tal-komunjoni.

Din is-servitù tagħti dritt għar-retratt bil-titolu tal-vicinanza.

Il-Qorti — Rat iċ-ċitazzjoni ta' l-attribi quddiem il-Princa Awla tal-Qorti Civili tal-Maestà Tiegħu, fejn ippremettiet illi b'ċedola ta' retratt u kontestwali depożitu prezentata quddiem il-Qorti fit-30 ta' Jannar 1942 hija rkuprat b'titolu ta' konsorzju u ta' vicinanza, u bi kwalunkwe titolu iehor validu fil-ligi, il-kwota ta' erbat iehma minn hax (4/11) tad-dar iż-żejtn, Triq Sant'Angelo, numru 71, flimkien ma' kamra li tagħti għal passagg possedut in komuni bejn il-proprietarji tagħha u oħrajn u ma' gnien maqsum f'żewġ biċċiet ta' kejl ta' sighan u tliet kejl, illi kienet giet liberata fit-13 ta' Settembru 1941 lill-konvenut fis-subasta miżmuma taht l-awtorità ta' dina l-Qorti "animo compensandi" bil-prezz ta' £80, inskritta fir-Registru Pubbliku fl-4 ta' Ottubru 1941; u li hija ddepożitat il-prezz fuq imsemmi u l-ingħax, imma mhux ukoll l-ispejjeż legittimi ta' l-akkwist, għaliex, kif hija ikkonfermat bil-gurament, ma tafx l-ammont ta' dawn l-ispejjeż, u l-konvenut ma nnotifikahomulhiex; u li hija bhala proprietarja tad-dar attigwa nru. 68 u 69, li messet lilha fid-diviżjoni fl-attijiet tan-Nutar Giovanni Azzopardi tal-20 ta' Settembru 1923, għandha dritt li tirkupra l-imsemmija kwota tal-fond fuq imsemmi b'titolu ta' konsorzju u vicinanza, bhala wahda mill-komproprietarji tal-passagg fuq imsemmi, bid-drittijiet tas-servitù li għandha fuq l-imsemmi passagg komuni, u bi kwalunkwe titolu iehor validu fil-ligi; talbet (1) li jiġi dikja-

rat u deciz illi ezercitat validament. I-irkupru tal-kwota fuq indikata tal-fond fuq insemi biċ-ċedola tar-retratt u depozitu ta' 30 ta' Jannar 1942; (2) li l-konvenut jiġi għalkwantant kundannat jagħmel favur tagħha r-rivendizzjoni fiz-żmien li jiġi stabbilit mill-Qorti li jibda jgħaddi wara r-reintegrazzjoni tad-depożitu da parti tagħha, u f'każ li dak iż-żmien jgħaddi mingħajr ma ssir ir-rivendizzjoni dina r-rivendizzjoni ssir in forza tas-sentenza; (3) li jiġi likwidati l-ispejjeż legittimi li għamel il-konvenut fl-okkażjoni ta' l-akkwist tal-fond sabiex hija tkun tista' tagħmel id-depożitu tagħhom; bl-ispejjeż;

Omissis;

Rat is-sentenza mogħtija mill-Prim'Awla tal-Qorti Ċivili tal-Maestà Tiegħu tal-15 ta' Novembru 1945, fejn eħadet it-talbiet ta' l-attriċi mingħajr taxa ta' l-ispejjeż; wara li kkunsidrat;

Illi rigward il-konsorzju huwa meħtieġ li jkun "pro indiviso", u l-attriċi ma hijiex konsorti f'id-dar jew kwota tad-dar mibjugħa, iżda fl-isqag, u għalhekk ma għandhiex dan id-dritt; illi lanqas għandha titolu tal-vicinanza, għaliex dawk is-servitujiet, jekk jeżistu, mhumieħ fuq il-fond mibjugħ, iżda fuq l-isqag komuni;

Rat in-nota ta' l-appell ta' l-atturi u l-petizzjoni tagħhom fejn talbu r-revoka ta' dik is-sentenza, u għalhekk li jkunu mibjugħa t-talbiet ta' l-atturi. bl-ispejjeż taż-żewġ istanzi kontra l-konvenuti;

Omissis;

Tikkunsidra;

Illi l-gravari ta' l-appellanti huwa illi huma għandhom dritt ta' l-irkupru minhabba vicinanza kif ukoll minhabba konsorzju;

Fuq il-vicinanza l-ligi fl-art. 1512 tal-Kodiċi Ċivili tagħti d-dritt ta' l-irkupru għal vicinanza (1) lill-proprjetarju ta' fond kontigwu soġġett għas-servitù lejn il-fond mibjugħ; u (2) lill-proprjetarju tal-fond kontigwu li għandu servitù fuq il-fond mibjugħ. F'dan il-każ irriżulta illi l-isqag "de quo" għandu fuq diversi aperturi favur id-dar li kwota minnha ġiet mibjugħa lill-konvenut appellat, u għalhekk huwa indubitat illi

dik id-dar fuq dan il-post ghandha drittijiet ta' servitujiet. L-appellat jissottometti li peress li l-isqaq huwa komuni, servitù mhijiex possibili; iżda dan huwa inaċċettabili ghal żewġ raġunijiet:— (a) ghaliex għalkemm il-haġa komuni tkun anki tas-sid ta' dik id-dar, iżda l-isqaq, peress li huwa komuni, vwoldiri li huwa anki ta' hadd iehor, u allura gie deciż anki minn din il-Qorti illi f'dawn il-każijiet sid id-dar jista' jkollu servitù fuq il-haġa komuni, u servitù li tispicċa ghal kollox jekk dik il-haġa komuni ġurnata tkun messet f'xi diviżjoni lis-sid tal-fond li ghandu favur tiegħu s-servitù; tibqa' għall-kuntrarju tissussisti jekk il-haġa komuni tkun messet lil hadd iehor; u dan jiġi argumentat mill-art. 532 tal-Kodiċi Ċivili. Infatti, kif tajjeb issottomettew l-appellanti, id-dritt tas-servitù jista' jagħti lill-fond drittijiet akbar minn dawk li wieħed jista' jeżerċita minhabba l-komproprjetà tiegħu fuq dak il-post serventi. Infatti rriżulta li hemm favur id-dar li kwota tagħha giet mibjugħa tieqa li tagħti fuq dak l-isqaq; issa l-fatt sempliċi tal-komunjoni ta' l-isqaq ma ġġibx dak id-dritt kontra s-sidien l-oħra li tista' tinfetħ tieqa li tagħti għal dak l-isqaq; għalhekk il-fatt tas-servitù huwa kompatibili ma' l-istat tal-komunjoni (ara Demolombe, XII, 696; u Aubry-Rau, III, p. 63);

Imbagħad hemm raġuni oħra li tikkonvalida dan. Infatti skond l-atti tas-subasta li in forza tagħhom l-appellat akkwista kwota ta' dan il-fond, jirriżulta li hija deskritta l-kwota (1/11) tad-dar iż-Zejtun, nru. 71, Triq Sant'Angelo, u jinġhad li dik id-dar ghandha in komuni ma' proprjetà ta' hadd iehor l-isqaq in kwistjoni; u dan gie ripetut anki fl-istima li għamel il-perit. Peress illi għall-fini tat-trasferiment ta' l-isqaq favur l-appellat huwa meħtieġ illi jkun hemm il-kwota preċiża li huwa qiegħed jakkwista minn dan l-isqaq, haġa li ma jidherx li saret, allura tiġi l-kwistjoni jekk l-appellat akkwistax anki l-komproprjetà ta' dak l-isqaq, ghaliex ma jirriżultax liema kwota huwa, se maj, akkwista minn dak l-isqaq peress li hemm proprjetarji oħra barra mill-proprjetarji tad-dar mibjugħa. U allura, jekk huwa hekk, huwa applikabili dak li din il-Qorti rriteniet fil-kawża "Formosa vs. Perini"

fid-19 ta' Gunju 1869 (Kollez. Vol. XIII, p. 273), "che la piattaforma, come si è già osservato, vi sta come strada dalla quale sola si può eccedere alle sei case che guardano sulla medesima, come destinata al perpetuo uso di quelle case, è un accessorio delle case medesime, e come tale deve intendersi inclusa nella vendita di questi fondi (art. 1112 Ord. cit.). Ma questo non importa diritto di proprietà. E conciliabile coi diritti legittimi del possessore di quelle case l'appartenenza del dominio a Salvatore Grech ed altri, soggetto al diritto di passaggio in favore delle case, nella stessa estensione come era prima della vendita; se è così, il convenuto coll'atto di vendita, nel quale la piattaforma non è menzionato se non come limite dell' cose vendute, non acquistò che un diritto di passaggio, quel diritto appunto che Salvatore Grech, se non lo avesse dopo la vendita spontaneamente riconosciuto, avrebbe potuto essere condannato a dargli senza alcuna indennità come è disposto nell'articolo 144 della ordinanza medesima";

Tikkunsidra;

Illi dan ir-ragunament japplika anki ghal dan il-każ, u ghalhekk il-konsorti f'dan l-isqag ghandu interess legittimu illi jnehhi lill-konvenut dan id-dritt ta' servitu fuq l-isqag per mezz tad-dritt ta' l-irkupru. Il-kontigwità rikjesta mill-ligi hija apparenti bejn l-isqag suggett ghas-servitu u d-dar, jew kwota tad-dar, mibjugha li ghandha favor taghha daww id-drittijiet;

Tikkunsidrat;

Illi peress li d-dritt tar-retratt minhabba t-titolu tal-vicinanza jidher li huwa bazat, ma hemmx ghalfejn tigi ezaminata l-kwistjoni l-ohra tar-retratt minhabba t-titolu tal-konsortju;

Ghal dawn ir-ragunijiet;

Tilqa' l-appell ta' l-atturi, u tiddikjara u tiddecidi illi l-attrici ezercitat tajjeb id-dritt taghha tar-retratt minhabba t-titolu tal-vicinanza, salva, in riferenza ghat-tieni talba, l-eccezzjoni moghtija mill-konvenut illi huwa anki konsorti fid-dar irkuprata bhala eredi ta' Maria Teresa Caruana, kif jaserixxi huwa li ghandu dan it-titolu. L-ispejjeż in riferenza

għall din il-kwistjoni deciza, sew ta' dina l-istanza kemm ukoll ta' l-ewwel istanza, ikunu kontra l-konvenut appellat. L-ispejz ta' l-aċċessi fuq il-post, sew ta' l-Ewwel Qorti kemm ta' din il-Qorti, jithallsu nofs minn kull parti. U tiddifferixxi l-kawża għall-24 ta' Ġunju għat-trattazzjoni tat-tieni eċċezzjoni.
